

## Reading Inspiration Day-online programme on 15th Oct 2020

आज महाविद्यालया मध्ये " १५ ऑक्टोबर - वाचन प्रेरणा दिवस" ग्रंथालय व प्राणीशास्त्र विभागातर्फे एकत्र ऑनलाईन प्रकारे संपन्न झाला. माननीय प्राचार्य डॉ स्वाती वाढळ मॅडम यांनी दिलेल्या परवानगी मूळे व त्यांच्या प्रोत्साहनामुळे हा कार्यक्रम उत्साहाने साजरा झाला. हा वाचन प्रेरणा दिवस म्हणजे आपले दिवंगत पूर्व राष्ट्रपती भारत रत्न डॉ अब्दुल कलाम यांचा जन्मदिवस!

डॉ भविता चव्हाण मॅडम यांच्या प्रयत्नांमुळे गूगल मीट या डिजिटल प्लॅटफॉर्म वरून जवळपास ५० विद्यार्थी तसेच अनेक प्राध्यापक यात सहभागी झाले होते. सुरुवातीला ग्रंथपाल श्रीम. फडके यांनी डॉ कलाम यांचा फोटो, या दिवसाचे महत्त्व व ग्रंथालयातील काही पुस्तके यावर विद्यार्थ्यांना कार्यक्रमाची ओळख करून दिली. त्यानंतर डॉ सराफ, डॉ आळेकर, डॉ पांचीकर, डॉ कालेश व श्री सर्वेश सर यांनी विद्यार्थ्यांशी या निमित्ताने संवाद साधला. यावेळी वाचनाचे जीवनातील महत्त्व, पुस्तके वाचनाची सवय आणि त्यांनी वाचलेली पुस्तके व त्यावरील त्यांचे अमूल्य विचार या सर्व प्राध्यापकांनी व्यक्त केले. डॉ भविता चव्हाण यांनी प्रमुख अतिथी आणि गूगल मीट चे Admin म्हणून या कार्यक्रमाला मदत केली म्हणूनच हे शक्य झाले.

विद्यार्थ्यांनी उत्साहाने यासाठी सहभाग नोंदवला. डॉ कलाम यांनी लिहिलेली पुस्तके, त्यांचे विचार, त्यांचे जीवन चरित्र यावर स्वरचित कविता, तसेच इंग्रजी साहित्यिक, डॉ कलाम यांचे विविध आयामी व्यक्तिमत्त्व अशा विविध विषयांवर विद्यार्थी व्यक्त झाले. यानंतर डॉ कलाम यांचे त्यांच्या आवाजातील प्रभावी भाषणाची ऑडियो visual क्लिप डॉ चव्हाण मॅडम यांनी सादर केली. TYBSc ची विद्यार्थिनी सुरवी सिंह यांनी सर्वांचे आभार मानले. यानंतर सर्वांनी एकत्रितपणे राष्ट्र गीत गायन केले व कार्यक्रमाची सांगता झाली.



